

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Nýggjur møguleiki

Mikukvöldið stóð Tórsvøllur sína fyrstu veruligu roynd sum konsertstað. Høvið var framfærslan hjá heimskenda sangaranum Bryan Adams, sum var komin til Føroya at spæla fyri fyrstu ferð. Upprunaliga var ætlanin, at Tórsvøllur ikki bert skuldi brúkast til altjóða fótbóltsdystir, men eisini til konsertir av hesum slagnum. Áðrenn mikudagin hevði eingin stór konsert tó verið á Tórsvølli, men nú fekk Havnin eina ordiliga stadionkonsert - og tað var í tøkum tíma.

Umstøðurnar á Tórsvølli vóru heilt góðar. Innflutta gólvíð, sum varð lagt á grasvøllin, riggaði væl, og kringumstøðurnar vóru sum heild verdugar einari stadionkonsert. Tað var eisini eitt gott hugskot at avmarka økið eitt sindur, so at tað ikki kendist so stórt, tí tað skulu nógv túsund fólk inn á leikvøllin, áðrenn hann verður fullur.

Konsertin við Bryan Adams mikukvöldið eydnaðist stak væl. Fleiri enn 5.500 fólk vóru til konsertina – og føroyingar settust ikki aftur, fyri tað um konsertin var klokkan 18.00 eitt mikukvöld. Góða veðrið gjørdi tað sjálvsagt hugaligari, men áhugin fyri konsertini var til staðar, og tað skapar eisini spennandi møguleikar fyri framtíðina.

Eftir konsertina mikukvöldið má niðurstøðan verða, at Tórsvøllur hevur verið til próvtøku, og vøllurin stóð próvtøkuna væl og virðiliga. Nógvar byggjast upp til eitt nýtt konsertstað av hesum slagnum, men fyrireikararnir komu væl frá fyrstu uppgávuni. Einasta stóra minussið var, at ljóðanleggjið ikki spældi harðari, so at rocktónleikurin hjá Bryan Adams bæði hoyrdist og merktist. Hetta kann gerast betur næstu ferð.

Møguleikin við stadionkonsertum er, at tað verður gjørligt at fáa stór tónleikanøvn til Føroya at spæla. Hetta sama hava føroysku festivalarnir eisini megnað at gjørt seinna árin, og nú er stórur pallur komin afturat føroyska tónleikalívnum. Avmarkingin er sjálvsagt, at mobiliseringin til eina slíka konsert er so stór, at hetta letur seg ikki gera ofta. Ein ella tvær slíkar konsertir um árið verða ivaleyst nóg mikið, men vit kunnu so fegnast um, at hesin nýggi møguleikin nú er til staðar.

Herðaklapp til stigtakarar og øll tey, sum stílaðu fyri. Og góða eydnu eina aðru ferð.

Sosialurin

Opið bræv til Viberg Sørensen

JAN HØJGAARD

Føroya
Fiskimannafelag



Føroya Reiðarafelag hevur sett nýggja kós, sum m.a. merkir, at tey verja sáttmálabrot. Kósin er vanda-mikil og gongur fyrst og fremst út yvir manningarnar og teir reiðarar, sum halda seg til sáttmálan. Støðan í fiskiveiðuflo- t- anum er álvarsom – lat ongan iva vera um tað – tað er lítið til av fiski og oljuútreiðslurnar eru ovurhonds høgar.

Hetta merkja limir okkara alt ov væl, og spurningur er, hvussu leingi til ber at lata standa til?

Manningarfeløgini hava síðstu tíðina gjølla viðgjørt tær dyrkandi oljuútreiðslurnar, og hvussu vit kunnu skapa góð kor fyri fiskimenn her á landi.

At reiðarafelagið ynskir, at vit treytalest skulu gjalda olju, uttan at hava hugsa um avleiðingarnar hjá okkara limum ber ikki til.

Vit hava havt fund við skipsmanningar um hót- andi støðuna hjá føroysku fiskivinnuni – ein fundur verður eisini í hesi vikuni í Suðuroynni. Á fundunum hava nógvar áhugaverd mál verið uppi at venda, m.a. oljuútreiðslurnar. Boðini frá sjómonnunum eru greið – okkara limir ynskja ikki at gjalda fyri at fara til arbeiðis.

Fiskimenn eru eisini ivasamir viðvíkjandi spurninginum um at seta í skip. Undir seinastu kreppuni settu fleiri sjómenn nógvar pengar í skip og veðhildu fyri reiðarar. Tá skipini blivu seld, so fingur

hesir menn bara pengarnar aftur, sum eitt lán uttan rentu, meðan onkur reiðari koyrði millið í lumman. Aðrir sjómenn hava mist stórar upphæddir, tí skip eru farin av knóranum. Fyri rættleikan skal eisini sigast, at í ávísu føri, hava sjómenn fingið sín part aftur við rentu, tá ið skipini eru seld ella lánið afturgoldið.

Nakrir reiðarar hava altíð hildið sáttmálan og t.d. givið hvørjum manni sítt, um hesir hava sett pening í vinnutólið, men tíverri er hetta ikki altíð so.

Carlton málið

Tað er eisini aðrar grundir til, at vit ikki eru komnir nærri eini loysn, og tað er m.a. málið um Carlton.

Hetta mál hevur sett seg sum ein kila millum fiskimannafelagið og reiðarafelagið. Hettar er óheppið, tí onki er at ivast í, at partarnir høvdu verið komin nógvar longri, um hetta mál var loyst sambært sáttmálanum.

Trupulleikin er, at Viberg Sørensen virkið verjir sáttmálabrot, og vil ikki taka nakra ábyrgd á seg viðvíkjandi leiklutinum hjá Reiðarafelagnum. Carlton er verri enn so einasta málið, sum fiskimannafelagið stríðist við, tí sáttmálar ella lógir vera brotnar. Eitt mál koyrir í lötuni í rættinum um Artic Viking, og onnur mál eru eisini við at koma upp.

At Føroya Reiðarafelag nú virkið verjir teir, sum bróta sáttmálan er við til at kasta eitt ringt ljós yvir á allar reiðarar. Tá ið eg skrivi undir ein sáttmála, so kenni eg meg bundnan av honum – hetta sama væntaðu vit av Føroya

Reiðarafelag, men hetta tykist ikki hava størvegis týðning. Hetta gongur út yvir manningarnar, sum ikki fáa teir ágóðar tey hava rætt til samsvarandi sáttmálanum, og hetta gongur út yvir hinar reiðararnar, sum altíð halda sáttmálan.

Kósin hjá Viberg Sørensen ger, at allir reiðarar koma í ringt orð – og tað er ikki uppiborið. Kósin hjá Viberg Sørensen ger, at fiskimenn hava lættari við at søkja sær kjansir uttanlands (serliga í Noreg) Kósin hjá Viberg Sørensen ger, at kappingin verður ójovn.

Hvussu leingi reiðararnir her á landi finna seg í hesum veit eg ikki, men kósin er so avgjørt skaðilig og er við til at skunda undir ruðleika og at álitid á Føroya Reiðarafelag spakuliga verður máa burtur., Útslitið gerst ruðuleiki, sum skaðar báðar partar – also bæði fiskimenn og reiðarar og feløgini bæði.

Stuðul?

Júst hvat vit skulu gera í fiskiveiðiflotanum veit eg ikki – hevði eg havt eitt greitt svar og eitt greitt tilmæli, so høvdu vit gjørt vart við okkum, men spurningurin er fløktur.

Seinastu árin hava vit sæð ovurhonds nógvar sölur av fiskiveiðiskipunum. Stórar upphæddir eru farnar í lummanar á teimum, sum hava kunna selt fiskiloyvi, sum teir hava fingið fyri einki, og nógvar hava nýtt henda møguleika, og tað sæst aftur í tí ovurhonds stóru skuld, sum er enda í fiskivinnuni. Sølurnar av ogn føroya fólks hevur ikki styrkt um umdømi hjá eigarunum í fiskivinnuni, tvørturímóti.

At nógvar peningur hevur verið í vinnuni sæst eisini aftur í sera stóru upphæddunum, sum eru útgoldnar sum vinningsbýti. Sambært frágreiðing hjá Rasmussen og Weihe eru omanfyri 500 mió kr útgoldnar í vinningsbýti í árunum 2002 – 2006.

Vit hava sæð, hvat hendur, tá ið stuðul er latin í fiskivinnuni – hesin er verri enn so altíð komin vinnuni serliga væl við – seinasta dømi um stuðul ber til at síggja í rækjuvinnuni fyri nøkrum fáum árum síðani.

Eg ivist í, um føroya fólk eru áhugað í, at skattakrónurnar tey rinda til landskassan skal enda beinleiðis í lummanum á nøkrum reiðarum. Høvdu fólk vita, at hetta er tað, sum skal til fyri at halda vinnuni koyrandi, so hevði mótstøðan móti stuðli helst ikki verið so stór, men tær stuðulskipanir, sum hava virka her á landi hava ikki altíð verið so gagnligar fyri vinnuna, og tey fólkin, sum hava sítt livibreyð í vinnuni.

Spurningurin í fiskivinnuni er álvarsamur – og vit sum feløg – also bæði manningafeløgini og reiðarafelagið skylda limum okkara, at taka hetta í stórsta álvara. Mín áheitan á reiðarafelagið er tí, at felagið fær limir sínar at halda sáttmálan.

Lat ongan iva vera um, at fiskimannafelagið vil gera alt fyri at samstarvið partanna millum verður so gott sum gjørligt – hetta gagnar eisini vinnuni, men tit mugu also gera tykkara fyri at halda sáttmálarnar.

Lesið Sosialin - so eru tit við

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Tróndur Skaalum trondur@sosialurin.fo

Høgni Thomsen hogni@sosialurin.fo

Henrietta Hammer henrietta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Eyðna Skaale eydna@sosialurin.fo

Anna V. Ellingsgaard anna@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir:	Tekstlýsingar	Størra lýsingar	Lýsingartorgið	Heilsanir
Mánadagsblaðið	Mán. kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størra lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.